



70 Sena Ilu.

Artiklu minn Mark Ciantar

Malta, dahlet fit-Tieni Gwerra Dinjija nhar il-11 ta' Ġunju 1940, bl-ewwel attakk mill-ajru jsehħ propju fl-istess jum fis-sebgha ta' filghodu. Peress li l-Floriana tinsab fil-viċinanzi tal-Port il-Kbir u l-Port ta' Marsamxett, sabet ruhha fiċ-ċentru tal-attakki mill-ghadu.

Bhall-ibliet fil-Kottonera, u l-Belt Valletta, il-Furjana sofriet, telf ta' hajja u tigrif ta' bini. L-ewwel attakk fil-viċinanzi tal-Furjana, sehħ fl-akkwata ta' Bieb il-Bombi.

Ovvjament hafna bini ġġarraf bil-qilla tal-bombi. Sfortunatament l-anqas it-tempji reliġjużi ma helsuha mill-qilla tal-gwerra. Għall-grazzja t'Alla, il-Knisja ta' Sarria



ma sofrietx hsarat strutturali, imma ġarrbet xi hsarat bil-blast tal-bombi. Kieku ma kienx hekk il-Furjanizi ta' żmien il-gwerra kienu jispiċċaw bla knejjes matul il-gwerra. Fil-fatt il-Knisja ta' Sarria serviet bhala Parroċċa sa minn meta l-knisja ta' San Publu ġġarrfet sa nhar l-10 ta' Diċembru 1944.



Kbir. Imma l-akbar telfa u diqa ta' qalb li hassew il-Furjanizi kien propju nhar it-Tlieta 28 ta' April 1942 fis-7.50 ta' filghodu. Dan il-jum tal-biki kien imnaqqax għal dejjem fl-istorja lokali taghna. Qabel din il-ġurnata, il-knisja kienet diġa' sofriet xi hsarat, permezz ta' attakki fuq il-fosos, u fil-viċinanzi tal-knisja. Minn rakkonti fl-istorja, jaħsbu li dan l-attakk kien propju mahsub biex titwaqqa' din il-knisja maestuża, peress li matul dan l-attakk, l-ebda post ieħor ma ġie ibbumbardajt hlief il-Knisja. Kif jixhdu r-ritratti, il-koppla ġiet milquta kemm –il darba, u l-istess il-faċċatta tal-knisja. Peress li l-attakk



ikkonċentra fuq il-koppla, il-koppla iġġarrfet u meta l-materjal waqa' 'l isfel fil-korsija dan sfronda l-art, u l-irdim baqa' nieżel fil-kannierja. Fil-fatt fil-kannierja mietu

13 –il ruh fosthom Dun Pawl, qassis rispettat hafna f'dawk iż-żminijiet. Il-kappelluni tar-rużarju u tal-kurċifiss, sfatilhom hsara kbira. Matul dan l-attakk il-Knisja tilfet hafna opri, minn pitturi, linef, ornamenti tal-irham, pulptu eċċ.....

Rakkonti ta' dan l-attakk, jghidulna li wara l-attakk hafna Furjanizi ġrew lejn il-Knisja, minkejja l-perikli kollha, speċjalment meta ġriet l-aħbar li mietu n-nies taħt il-knisja waqt l-attakk. Jirrakuntaw li l-Arċipriet Ghigo kien bla kliem, kif ukoll bid-dmugh f'ghajnejh.



Imma kif hemm fir-rakkonti, l-akbar diqa għall-Furjanizi kienet li l-vara artistika ta' San Publu sofriet xi hsarat matul dan l-attakk, minkejja li n-niċċa tal-vara kienet protetta bi 'blast walls'. Dawn il-hitan li kienu ddisinjati u mibnija biex

jilqghu s-sahha tal-bombi, ġew mqieghda fuq ordni tal-mibki Emmauel S. Tonna, jew kif hafna nafuh is-Sur Tonna. Is-Sur Tonna kien il- 'Protection Officer' tal-Floriana. Dan haseb li jipproteġi speċifikament



Festa San Publju 2012

Uljed ta' Malta, Uljed il-Fidi.....



l-istatwa wara li mina splodiet fi Pjazza San Publju quddiem il-knisja nhar is-Sibt 3 ta' Lulju 1941. Hawhekk il-knisja sofriet xi hšarat fosthom il-bieb maġġur, li nfaqa' 'l ġewwa. Fil-fatt li kieku ma kinux dawn il-hitan, kien ikkalkulat li l-istatwa kienet t i n q e r e d

kompletament. Rakkonti jghidulna, li l-istatwa sofriet hšarat għax hadd ma kien jaf li niċċa żgħira fil-kappellun tal-kurċifiss li kienet isservi bħala bokka tal-ventilazzjoni, kienet twassal għan-niċċa fejn kien hemm l-istatwa ta' San Publju. Fil-fatt l-istatwa ntaqtet minn 'blast' enormi li daħal minn din il-bokka ta' din in-niċċa, intrefgħet minn postha u nstabet mal- 'blast walls'. Rakkonti jkomplu jghidulna li xi rġiel hattew, il- 'blast walls', hargu l-istatwa min-naha tat-Triq San Publju, għabbewha fuq trakk u haduha fil-Parroċċa ta' Marija Bambina fin-Naxxar, fejn damet hemm kważi sentejn.

Ikolli nistqarr li meta kont qiegħed nirriċerka u nikteb



dan ir-rakkont, q a b d u n i dwejjaq kbar, imma ftit, ftit, tirrealizza kemm il-Maltin kienu ta' qalb kbira. Qatt ma ċedew kontra l-ghadu, anzi iġġildulu bl-aktar mod


ċivili. Fil-gazzetta 'il-Mument' il-harga tal-Hadd 3, ta' Mejju 1992, artiklu ta' Anthony Piscopo, jirrakonta din il-ġrajja fid-dettall, b'intervisti ma' Vincent Muscat, Pawlu Camilleri u Duminku Meli. Fl-ahħar spicċa l-artiklu tiegħu hekk... "Iż-żmien inessi. Sa għaxar snin



minn wara din it-tragedja, it-tempju rega' nbena kif kien u minflok li l-Furjaniżi qaghdu jibku xortihom, hargu flushom u middew idejhom u komplew isebbħuh, biex illum kulmin jiġi għall-festa jkun jista' jammira dan il-wirt li h a l l e w l n a missirijetna."

Illum din is-sentenza għadha tghodd ukoll.

Dak li hallewna missirijetna għandna nindukrawh. Ma rridux naqtgħu qalbna, nagħmlu kuraġġ għax nafu li ta'



warajna ha j i f t a k r u x'ghamlu ta' qabilhom biex hallew dan il-wirt kollu minkejja din it-tragedja tat- 28 ta' APRIL 1942.

Referenzi:

Il-Mument, Harga tal-Hadd 3, ta' Mejju 1992

REMEMBRANCE FLORIANA BLITZ 1942
COMMEMORATIVE BOOKLET 40TH ANNIVERSARY
1982